

”مداہمت اور علامہ شہرتانی“

از

مولانا حکیم عبدالباقی شطاری مولوی فاضل، منشی فاضل

لکھنؤ، شبہ طب نظامیہ کالج حیدرآباد دکن

علم کلام کی تعریف علامہ عون الدین نے الموافق میں علم کلام کی تعریف یہ بیان کی ہے کہ ”الکلام علم یقتد بہ معہ اثبات عقائد الدینیتہ یا ایزاد الحجج و دفع الشبهة“ یعنی علم کلام اس علم کو کہتے ہیں جس کی بدولت دینی عقائد کو دلائل سے ثابت کرنے اور شہادت کو رفع کرنے کی قدرت حاصل ہوتی ہے۔ علامہ تقنازانی نے علم کلام کی یہ تعریف کی ہے کہ ”الکلام هو العلم بالعقائد الدینیتہ عن الادلۃ الیقینیۃ“ یعنی دینی عقائد کو یقینی دلائل سے جاننے کا نام علم کلام ہے۔

علم کلام کی تدوین

آنحضرت صلی اللہ علیہ وسلم یا صحابہ کرام کے دور میں علم کلام کی تدوین نہیں ہوئی جس کے متعلق

علامہ تقنازانی نے حسب ذیل وجوہ بیان کئے ہیں۔

(۱) نبی کریم صلی اللہ علیہ وسلم کی صحبت کی برکت۔

(۲) آپ کے زمانہ کا قرب۔

(۳) آپ سے خیروں کا ستارہ اور آثار کا مشاہدہ

(۴) وقائع اور اختلافات کی کمی۔

(۵) آسانی سے ثقات کی طرف رجوع کرنا۔

عہ شرح الموافق ص ۳ عہ شرح مقاصد جلد اول ص ۵

علامہ تفتازانی کہتے ہیں کہ ان وجوہ سے وہ لوگ احکام کی تدوین، ابواب و فصول کی ترتیب اور اصولی و فروعی مسائل کی تکثیر سے بے نیاز تھے۔ مگر جب مختلف وجوہ سے جن کی تفصیل یہاں بے محل ہے۔ اختلاف آراء کا ظہور ہوا اور بدعت و اسہوار (یعنی بد اعتقادی) کی طرف میل ہوا۔ نقادی اور واقعات کی کثرت ہو گئی۔ زیادہ غور و فکر اور اس طرف توجہ کی ضرورت پڑی تو ارباب نظر و استدلال نے استنباط احکام کی طرف توجہ کی اور عقائد اسلام کی تحقیق میں اپنی کوششیں صرف کیں اور اس کے اصول و قوانین کی تمہید کی طرف متوجہ ہوئے اور اس (یعنی علم کلام) کے دلائل اور حجتوں کی تلخیص کی اور (اعتقادی) مسائل کو ان کے دلائل کے ساتھ دون کیا اور شبہات کو جو ابیات کے ساتھ لکھا ان کے علم کا نام فقہ رکھا اور اعتقادات کا نام خاص طور سے فقہ اکبر رکھا گیا اکثر لوگوں نے عبادات کے علم کو فقہ اور اعتقادات کے علم کو علم توحید و صفات لکھا ہے (شرح مقاصد)

الحاصل یہ کہ آنحضرت صلی اللہ علیہ وسلم کے فقہی صحیحیت سے لوگوں کے دلوں میں یہاں اتنا راسخ ہو جاتا تھا کہ اعتقادی مسائل میں عموماً کوئی شک و شبہ پیدا ہی نہ ہوتا تھا مگر بعد والے تو اس نعمت عظمیٰ سے محروم تھے۔ نیز اشاعت اسلام کی ترقی کے ساتھ ساتھ یہ ایک ناقابل انکار حقیقت ہے کہ ان عجمی و مسلم دماغوں سے ان کے سابقہ روایات اور عقائد کا نقش ابھی پوری طرح مٹنے نہ پایا تھا پھر دینے اسلام کے جلد جلد ہونے والے سیاسی انقلابات کا بھی ان ذہنیوں پر خاص اثر پڑا اور اباب نظر و فکر کے لئے نئے نئے مسائل پیدا ہو گئے جس کا لازمی نتیجہ افتراق امت ہوا۔ اور اسلام میں نئے نئے فرقے پیدا ہونے لگے۔ مگر یہ سب کلمہ گو اور اہل قبلہ تھے یعنی باوجود اختلاف عقائد حسب ذیل امور ان سب میں متفقہ طور پر تسلیم تھے۔

(۱) اللہ ایک اور ذہنی مستحق عبادت ہے۔

(۲) آنحضرت صلی اللہ علیہ وسلم خدا کے رسول ہیں۔

(۳) قرآن مجید خدا کی کتاب ہے جو آنحضرت صلی اللہ علیہ وسلم پر نازل ہوئی۔

(۴) کعبہ مسلمانوں کا قبلہ ہے۔

(۵) نماز - زکوٰۃ - روزہ - حج یہ سب فرض میں۔

اس لئے ہر فرد اپنے عقائد کو قرآن و حدیث سے ثابت کرنے کی کوشش کرتا تھا اور اپنی تاویل و تفسیر کی تائید میں ایسے دلائل بھی پیش کرتا جن کو عقلی دلائل کی بجائے عقل عام (Common sense) کہتا زیادہ موزوں ہوگا۔ بس یہی قدیم علم کلام ہے۔

(۱) کیا درحقیقت قرآن حکیم کا الفاظ اس قدر محمل اور مبہم ہیں کہ ان سے ہر ہر فرد بغیر کسی تکلف اور تحریف منہوی کے جساں فائدہ اٹھاتا اور اپنی تائید و توثیق کے ساتھ ساتھ انہیں الفاظ سے اپنے مخالفین کی تکفیر و تفسیر بھی کرتا ہے۔

(۲) پھر اسی کتاب کا یہ دعویٰ بھی ہے کہ قَاصِبٌ مِّنْ بَنِي عِمْتِهٖ اِخْوَانًا یعنی اس کی بدولت یا سبب اختلافات دور ہو گئے اور سب مسلمان دینی بھائی بن گئے اور اس نے ساری دنیا کی اصلاح معاش و معاد کے لئے صالحین کی ایک جماعت تیار کی۔

(۳) کیا خیر امت سے مراد انہیں فرقوں کا مجموعہ ہے جو ایک دوسرے سے دست درگیاں اور ایک دوسرے کے خلاف نہ صرف قلم و زبان سے نبرد آزما بلکہ موقع مل جائے تو جہاد و قتال سے بھی نہیں چوکتے؟

(۴) کیا یہی وہ بہترین جماعت ہے جو ساری دنیا میں امر بالمعروف اور نہی عن المنکر کے لئے پیدا کی گئی ہے؟

(۵) نیز جب سب کے استدلال کا دار و مدار ایک ہی کتاب پر ہو تو صداقت کا معیار کیا ہے اور حق و باطل کی تمیز کس کسوٹی پر ہوگی؟

یہ اور اسی قسم کے دوسرے سوالات کے جواب میں ان میں سے ایک اور صرف ایک ہی فرقہ آگے بڑھتا اور نہایت متانت و سنجیدگی سے یہ دعویٰ کرتا ہے کہ کتاب کا تصور نہیں بلکہ ذہنیاتوں کا تصور اور دلوں کا کھوٹ ہے۔ اس لئے حق و باطل کے معیار کو ان ذہنیاتوں کے عجائب خانہ میں تلاش کرنے کی بجائے واقعات پر نظر ڈالیں تو صاف ظاہر ہے کہ حق وہی ہے جس پر آنحضرت صلی اللہ علیہ وسلم

اور صحابہ کرام قائم تھے۔ کیونکہ یہی قرآن کے اولین مخاطب ہیں۔ یہ فرقہ اپنی تائید میں ایک حدیث بھی پیش کرتا ہے جس کا مطلب یہ ہے کہ ”میرے بعد میری امت بہتر فرقوں میں منقسم ہو جائے گی جن میں سے ایک ناجی اور باقی سب ناری ہیں۔“ ناجی وہی فرقہ ہے جو میری اور میرے اصحاب کی پیروی کرے گا۔ اس نے یہ فرقہ اپنے آپ کو سنتِ جماعت اور دوسرے فرقوں کو اہل ابوار اور مبتدعین کہتا ہے۔

چاہئے علم کلام کو کلام محمود اور دوسرے فرقوں کے علم کلام کو کلام مذموم کہتا ہے۔

اس فرقہ کے بھی دو مکتبہ خیال ہیں۔ اشاعرہ اور ماتریدیہ ان دونوں میں باہم کچھ جزئی اختلافات ہیں مگر ان کی بنا پر یہ ایک دوسرے کی تکفیر یا تفسیق نہیں کرتے امام ابو الحسن اشعریؒ کے پیرو اشاعرہ اور امام ابو منصور ماتریدیؒ کے پیرو ماتریدیہ کہلاتے ہیں۔

امام ابو الحسنؒ مسائل فقہیہ میں امام شافعیؒ کے مقلد اور امام ابو منصورؒ امام ابو حنیفہؒ کے مقلد تھے جب سنتِ جماعت کہتے ہیں تو اس سے مراد ہی دونوں اشاعرہ اور ماتریدیہ ہوتے ہیں۔ مطلق علم کلام سے عموماً اہل سنت ہی کا علم کلام مراد لیا جاتا ہے۔

اہل سنت نے اپنے عقاید کے اثبات اور مخالفین کی تردید کے لئے جس وقت علم کلام کی تدوین کی اس کی دو قسمیں ہیں ایک وہ علم کلام ہے جس میں اہل ابوار اور مبتدعین کی تردید کی جاتی ہے وہ سزاوہ علم کلام ہے جس کی تجدید فلسفہ یونان کے مقابلہ میں ہوئی یہ گویا جدید علم کلام ہے جس کی ابتدا امام غزالیؒ نے کی اور جس کو امام رازیؒ نے مواج کمال پر پہنچا دیا۔ یہ علم کلام گویا اسلامی فلسفہ مشابہ ہے جس میں حسب ذیل چھ اصولی عنوانات سے بحث ہوئی ہے۔

(۱) مبادیات

(۲) امور عامہ

(۳) اعراض

(۴) جو اسر

(۵) الہیات

(۶) سمعیات یعنی وہ مسائل جن کے دلائل صرف سمعی ہوتے ہیں کلام کا یہ حصہ عقلیات کا مسد مقابل ہے۔

پھر سمعیات کے تحت حسب ذیل چار اصولی مباحث ہیں۔

(۱) مباحث النبوة

(۲) مباحث العباد

(۳) مباحث الاسماء والاحکام اور ان کے متعلقات

(۴) مباحث امامت

امامت کی تعریف علامہ تقفازانی نے یہ کی ہے کہ الامامة ریاسة عامة في امر الدنیا والدنہ۔ خلافة عن النبي صلى الله عليه وسلم یعنی امامت دنیوی اور دینی امور کی عام ریاست کا نام ہے اور یہ نبی صلی اللہ علیہ وسلم کی خلافت ہے۔

علم کلام سے امامت کی بحث کے تعلق کی نسبت کہتے ہیں اگرچہ یہ ایک فرعی مسئلہ اور ایسا امر ہے جو فرعی احکام میں داخل ہے مگر اس کے متعلق اہل بدعت میں جو کچھ ایسے فاسد عقیدے پھیل گئے ہیں جو بہت سے دینی قواعد کے محل ہیں اس لئے امامت کے مباحث کو بھی علم کلام میں شریک کر لیا گیا۔

امامت سے متعلق اہل سنت کے علم کلام میں حسب ذیل مباحث ہیں۔

(۱) نصب الامام

(۲) تکلیف - حریت - $\frac{\text{ذکوٰۃ}}{\text{مرد ہونا}}$ (نبی اوصاف امام)

(۳) طریق ثبوت

(۴) جمہور اہل سنت کا اس پر اتفاق ہے کہ آنحضرت صلی اللہ علیہ وسلم نے کسی کی صراحت نہیں

فرمائی۔

(۵) رسول اللہ صلی اللہ علیہ وسلم کے بعد حضرت ابو بکرؓ امام ہوئے۔

(۶) اہل سنت کے یہاں مدارجِ فضیلت بھی بلحاظ ترتیب خلافت ہیں۔

ان میں سے پہلی بحث نصبِ امام کے متعلق علامہ تفتازانی کہتے ہیں کہ خاص صفات کے امام کا نصب و زمن کفایہ ہے اور کتب فقہ میں بھی مذکور ہے کہ امت کے لئے ایسا امام ضروری ہے جو دین کا احیاء اور سنت کو قائم کرے۔ مظلوموں کی انصاف اور مستحقین کے حقوق کی حفاظت کرے۔ دوسری شرط یعنی اوصافِ امام کے متعلق کہتے ہیں کہ امام کے لئے حسب ذیل صفات ضروری ہیں۔

(۱) وہ مکلف ہو (یعنی عاقل و بالغ ہو)

(۲) مسلمان ہو

(۳) عادل ہو

(۴) آزاد ہو

(۵) مرد ہو

(۶) مجتہد ہو

(۷) بہادر ہو

(۸) صاحبِ رائے و کفایت ہو۔

(۹) سیمح ہو۔ (یعنی بہرہ مند ہو)

(۱۰) بینا ہو۔ (یعنی اندھانہ نہ ہو)

(۱۱) گویا ہو (یعنی گونگنا نہ ہو)

(۱۲) قریشی ہو۔ اگر ایسا قریشی نہ مل سکے جس میں یہ سب صفیتیں جمع ہوں تو کسی کسان کی (جو ان صفات

کا جامع ہو) والی بنا دیا جائے اگر ایسا کسان بھی نہ مل سکے تو اولادِ اسمعیل میں سے کسی ایسے شخص کو والی بنایا

جائے جو ان صفات کا جامع ہو۔ اگر سنی اسمعیل سے بھی کوئی ایسا شخص نہ مل سکے تو کسی عجمی شخص کو (جو ان

صفات کا جامع ہو) والی بنایا جائے۔ امام کا ہاشمی یا معصوم ہونا یا اس کا ان لوگوں سے جن کا وہ والی بنایا

جا رہا ہے افضل ہونا (اہل سنت کے پاس) مشروط نہیں ہے۔

مسئلات ان اختلافی مسائل میں سے ہے جس پر تلواریں اور قلم و دونوں نے اپنی پوری پوری قوت صرف کی علامہ شہرستانی لکھتے ہیں کہ

”واعظم الخلاف بين الامامة خلاف الامامة اذ مائل سيف في الاسلام على قلعة
دمينية مثل ما سئل على الامامة“ یعنی اس امت کے اختلافی مسائل میں امامت کا مسئلہ بہت
بڑا مسئلہ ہے کیونکہ کسی دینی تاہرہ پر اتنا کشت و خون نہیں ہوا۔ جتنا کشت و خون ہر دور میں امامت
کے لئے ہوا۔

تلواریں کے جوہر اور کانٹے مٹ گئے صرف ان کا تذکرہ تاریخ کے صفحات پر رہ گیا۔ مگر قلم کے جوہر
آج تک کاغذ کے صفحات پر اپنی اصلی حالت میں موجود ہیں۔ اور اس مسئلہ سے متعلق علم کلام قدیم اور جدید
دونوں دوروں میں جو کچھ ان کا ملخص اور اس مسئلہ کے متعلق اہل سنت اور ان کے مخالفین دونوں کے
خیالات اور مباحث کو جس متانت اور سنجیدگی کے ساتھ نہایت جامع اور مختصر الفاظ میں علامہ شہرستانی
المستوفیؒ نے اپنی کتاب ”نہایت الاقدام فی العلم الکلام“ میں لکھا ہے وہ میری محدود نظر میں اپنی آپ
نظیر ہے اصل کتاب یورپ میں انگریزی ترجمہ کے ساتھ چھپی ہے۔

اسی بحث کا یہ اردو ترجمہ ایک مختصر سے مقدمہ کے ساتھ پیش ہے کیونکہ اس زمانہ میں ”مملکت اسلامیہ“
کا مسئلہ اباب غور و فکر کا موضوع بحث ہے اور نظر تازہ سوالات پیدا ہو رہے ہیں کہ

(۱) اسلامی مملکت کس کو کہتے ہیں آیا وہ جمہوری حکومت ہے یا آمری یا عمومی؟

(۲) اس مسئلہ کا شرعییت سے کیا تعلق ہے؟

(۳) صدر حکومت یا امام کن اوصاف سے موصوف ہونا چاہئے؟

(۴) صدر حکومت یا خلیفہ اور امام کے اختیارات و فرائض کیا ہیں؟

(۵) حق رائے دہی اور انتخاب کس کس کو حاصل ہے وغیرہ وغیرہ؟

عہ شرح المقاصد جلد دوم طبع ۲۵۰ عہ المدخل للشہرستانی جلد اول ص ۲۵۰ بر حاشیہ الملل و النحل لابن الحرم

یعنی وہی قدیم بحث پھر تازہ ہو گئی ہے ایسی حالت میں جو لوگ اردو زبان میں قدیم مباحث کو مخصوصاً جانتا اور اس کے متعلقہ موجودہ سوالات کی حل میں انکارِ قدیم کے نتائج سے مدد لینا چاہیں محض ان کی سہولت اور آسانی کے لئے یہ ترجمہ پیش ہے۔ وما توفیقی الا باللہ علیہ توکلت الہیہ

امامت کا بیان

امامت ان اصول اعتقاد میں نہیں ہے کہ جس میں فکر کسی قطعی اور یقینی امر کا تعین کر کے لیکن جو شخص اس میں خطا کرتا ہے وہ بہ نسبت اس شخص کے جو امامت کی اصل سے ناواقف ہے زیادہ خطہ میں ہے اور اگر وہ کسی خواہشات نے اس کو غلط راستہ پر ڈال دیا ہے جس کی وجہ سے اس میں نقصانیں ہو سکتا۔ تمام محدثین و فقہاء اشعری اور شیعہ و معتزلہ کی ایک جماعت اور اکثر خوارج امامت کے وجوب اور خدا کی طرف سے فرض ہونے کے قائل ہیں۔ اہل سنت کی ایک جماعت کا قول ہے کہ امام کا مقرر کرنا اور جو امام مقرر ہو اس کی اطاعت مسلمانوں پر فرض و واجب ہے۔ کیونکہ سب کے لئے ایک امام ضروری ہے جو ان پر احکام نافذ اور حدود قائم کرے ان کے ملک کی حفاظت اور اطراف و جوارب کی نگرانی کرے، افواج کو ترتیب دئے غنیمتوں اور صدقات کو تقسیم کرے تاکہ تفصیل خصومات میں وہ اس کی طرف رجوع کریں اور وہ ان کے امور اجتماعی اور عیدوں کی رعایت کرے مظلوم کی داد دے اور ظالم کو سزا دے ہر جگہ قاضیوں اور داعیوں کو مقرر کرے اور معلمین و مبلغین کو جو طرف بھیجے۔ علم معرفت و ہدایت عقلمندوں کو تو اپنی روشن و صائب فکر سے حاصل ہے مگر جو حق در راہ راست سے ہٹ جائے تو امام کا فرض ہے کہ یہ لحاظ خطا اس کی تنبیہ کرے اور اس کو راہ راست پر لاتے اگر وہ باز آجئے تو بہتر درہ اس سے جنگ کرے اور زمین کو بدعت و مگر اسی سے بزور شمشیر پاک کر دے جو (یعنی تلوار) خدا کے جلال کا مظہر اور اس کے سزا کی آگ کا شعلہ اس کے عتاب کی گھاٹی۔ اور اس کے عذاب کا کوزا ہے۔ امامت

کے شرعی طور پر سمعاً واجب ہونے پر روشن دلیل پوری امامت کا صدر اول سے ہمارے زمانہ تک اس امر پر اتفاق ہے کہ زمین کا امام سے خالی رہنا جائز ہے۔

صدر اول میں حضرت ابو بکر صدیق رضی اللہ عنہ نے بیعت سے پہلے اپنے خطبہ میں فرمایا تھا کہ لوگو جو محمد کی بندگی کرتا تھا (اس کو معلوم ہو جائے کہ) بے شک محمد کا انتقال ہو گیا ہے اور جو خدا کی بندگی کرتا تھا (وہ یقین رکھے کہ) خدا زندہ ہے اور وہ کبھی نہیں مرے گا۔ اور آپ نے یہ آیت پڑھی وَمَا مُحَمَّدٌ إِلَّا رَسُولٌ قَدْ خَلَتْ الْأَنْبِيَاءُ مِنْ قَبْلِهِ وَأَمَّا بَعْدُ فَأَنْتَ عَلَىٰ خَلْقِكَ لَلْأُولَىٰ بِنَبِيِّهِ وَعَلَىٰ مَنَابِتِهَا لَلْأُولَىٰ۔ اور نہیں میں محمد مگر رسول گذر چکے پھر آپ نے فرمایا کہ محمد نے تو اپنی راہ اختیار کی مگر اس امر (امامت) کے لئے آپ کے قائم مقام کی ضرورت ہے لہذا تم لوگ غور و غوض کے بعد اپنی آراء پیش کرو خدا تم پر رحم کرے اس پر ہر طرف سے لوگوں نے آپ کو بیکار کر دیا کہ اسے ابو بکر نے بجا ارشاد فرمایا مگر ہم اس امر میں غور کر کے اپنا انتخاب پیش کرتے ہیں اور کسی نے یہ نہ کہا کہ یہ کام بغیر کسی امام کے چل سکتا ہے پھر انصار نے سندن عبادہ کا انتخاب کیا اور کہا کہ ہم میں سے ایک امیر اور تم (یعنی ہاجرین) میں سے ایک امیر۔

حضرت ابو بکر و عمر رضی اللہ عنہما ہاجرین کی ایک جماعت کے ساتھ تھقف بنی ساعدہ کی طرف تشریف لے گئے۔ حضرت عمر فرماتے ہیں کہ میں راستہ بھرا ایک تقریر سوچتا رہا یہاں تک کہ ہم ثقیف بنی ساعدہ پہنچ گئے۔ میرا خیال ہوا کہ میں وہ تقریر کروں مگر حضرت ابو بکر نے مجھے منع فرمایا اور خود کھڑے ہوئے اور آپ نے وہ سب کچھ بیان کیا جو میں نے سوچ رکھا تھا مگر آپ کے بیان میں نرمی تھی اور میرا بیان تلخ ہوتا۔ میں نے آپ کے ہاتھ پر بیعت کی اور دوسرے لوگوں نے بھی آپ سے بیعت کی جس کا قصہ مشہور ہے جب حضرت ابو بکر کی وفات قریب ہوئی تو آپ نے لوگوں سے فرمایا کہ اس امر میں مشورہ کرو پھر آپ نے حضرت عمر کے اوصاف بیان فرما کر ان کو اپنا ولیٰ عہد بنایا۔ اور انھیں خلافت ملی مگر حضرت عمر باکسی اور کے دل میں بھی یہ حظہ نہیں گذرا کہ زمین کا امام سے خالی رہنا جائز ہے اور جب حضرت عمر کی وفات کا وقت آیا تو آپ نے خلافت کے لئے حنفیہ ارکان کی مجلس شوریٰ مقرر فرمائی اور حضرت عثمان کی خلافت پر سب کا اتفاق ہوا پھر اس کے بعد حضرت علی کی خلافت پر اتفاق ہوا

یہ سب چیزیں اس بات پر دلالت کرتی ہیں کہ صحابہ یعنی صدرِ اول کو ضرورتِ امام پر اتفاق تھا اور ان میں سے کسی ایک شخص کو سبھی اختلاف نہ تھا۔

ایک امام کی موت کے بعد دوسرے امام کے قائم ہونے تک صحابہ کا بلاجماع احکام میں توقف کرنا بھی اسی پر دلالت کرتا ہے اور اس زمانہ سے ہمارے زمانہ تک ہر زمانہ میں امامت پہلے طریقہ پر یا نواجم امت سے یا عہد و وصیت سے یا دونوں طریقوں پر چلی آ رہی ہے۔ لہذا اس طرح کا اجماع امامت کے واجب ہونے پر دلیل قطعی ہے ہمارا یہ کلام مطلقاً واجب امامت کے متعلق ہے۔

مگر تقررِ عقین امامت کی نسبت کہ آیا وہ نفس سے ثابت ہے یا اجماع سے؟ اس کے قائلین میں اختلاف ہے کہ نفس کسی خاص شخص کی ذات کے بارے میں وارد ہوئی ہے یا اس کی صفات مذکورہ ہیں جو لوگ اجماع کے قائل ہیں ان میں یہ اختلاف ہے کہ اجماع امت بلا اختلاف اور سے ثبوت امامت کے لئے شرط ہے یا اربابِ حل و عقد کی ایک جماعت کا متفق ہو جانا ہی کافی ہے ان کے مذاہب کو میں نے اپنی دوسری کتابوں میں بیان کیا ہے۔

اہل سنت جو اجماع کے قائل ہیں کسی خاص امام کے لئے نفس نہ ہونے کی یہ دلیل بیان کرتے ہیں کہ اگر کسی خاص امام کے لئے نفس وارد ہوئی تو ساری امت اس کی اطاعت پر مکلف ہوتی اور اس امام کی شخصیت معلوم کرنے کے لئے دلائل عقلی کا رآمد نہ ہو سکتے دیکھ خیر کی ضرورت پڑتی اور یہ خبر اگر متواتر ہوتی تو ہر مکلف اس امام کی اطاعت کا واجب ہونا اپنے آپ پر محکوم کر لیتا اور نہ اس کی ذمہ داری اس پر اسی طرح عائد ہوتی جیسے بیچ وقتہ نمازوں کی ذمہ داری عائد ہے (بھرتو سلف) اس امام کو چھوڑ کر کسی دوسرے سے نہ تو بیعت کرتے اور نہ کسی غیر کے لئے ان کا اجماع ہوتا۔

اور یہ تو عادتاً محال ہے کہ ایک جم غفیر رسول اللہ صلی اللہ علیہ وسلم سے کسی بات کو سننے اور پھر اس کو عین ضرورت کے وقت روایت نہ کرے حالانکہ امامت کی اس سے مخالفت و نافرمانی اور ضرورت خاص طور پر اس روایت کے نقل کی مقتضی تھی حالانکہ وہ اسلام کے اولین اور تازہ دور میں تھے ان کی صفات باطنی ان کے عقائد کا انحصار دیکھنے سے پاک ہونا اور ان کی وہ باہمی الفت جو کتابِ عزیز میں اس

طرح مذکور ہے کہ "وَأَلَّفَ بَيْنَ قُلُوبِهِمْ نَاَصِحَّكُمْ بِنِعْمَةِ إِخْوَانَا" ایسے دواعیٰ نقل کے موجود اور مواضع
 ناپید تھے پھر بھی ایسی کوئی روایت نہیں بیان کی گئی تو اس سے صاف ظاہر ہوتا ہے کہ اس بابے میں سرے
 سے کوئی نص وارد ہی نہیں ہے۔ نیز اگر کوئی شخص امامت کے لئے متعین کر دیا گیا ہوتا تو اس شخص معین
 کا بھی تو فرض تھا کہ وہ امامت کا دعویٰ کرتا اور امامت کے لئے پوری جدوجہد اور اپنے حق کی حفاظت کے
 لئے مدافعت کرتا اور تا وقتیکہ ظالم پر اس کو غلبہ نہ ہو جائے وہ اپنے گھر میں چپ چاپ نہ بیٹھ رہتا۔ مگر
 کوئی ایسی روایت منقول نہیں کہ کسی نے امامت کے لئے جدوجہد کی یا اپنی نسبت کسی ایسی نص کا دعویٰ
 ہی کیا۔ خوارج میں سے نجدات اور قدریہ کی ایک جماعت جیسے ابو بکر اصم اور حشام فوطی اس بات کے
 قائل ہیں کہ امامت شریعت کا ایسا واجب نہیں ہے کہ اگر امت اس سے باز رہے تو وہ عذاب یا امامت
 کی مستحق ہو بلکہ وہ لوگوں کے معاملات پر موقوف ہے لہذا اگر وہ باہمی عدل و انصاف کریں اور تقویٰ اور
 نیکی میں ایک دوسرے کی امداد و اعانت کریں اور ہر مکلف اپنے والی کی ادائیگی میں مشغول ہو جائے
 تو انہیں کسی امام اور اس کی اتباع کی ضرورت نہیں کیونکہ تمام مجتہدین اسلام۔ علم و اجتہاد میں کنگھی کے
 دندان کی طرح ایک دوسرے کے مماثل و مساوی ہیں۔ اور عوام کی حالت اونٹوں کی سی ہے کہ ننوں میں
 ایک بھی قابل سواری نہیں ملتا تو پھر کسی پر اپنے ہی جیسے شخص کی اطاعت کیونکر واجب ہو سکتی ہے اس
 پر ان کی اور ایک تقریر بھی ہے کہ امت کے کسی شخص کی اطاعت یا توریوں کے حکم سرحدی سے ثابت ہوگی اور
 تم یہ تو مان چکے ہو کہ کسی کی نسبت بھی ایسا صحیح حکم نہیں ہے یا یہ امر مجتہدین کا اختیار کردہ ہوگا اور امت
 کے ہر ہر فرد کا بالاجماع اس طرح اختیار کرنا کہ اس میں اختلاف کی گنجائش نہ ہو یہ ایسی بات ہے جو عقل و واقعہ
 دونوں کے خلاف ہے عقلاً تو یہ اس لئے نادرست ہے کہ انتخاب کا دار مدار اجتہاد پر ہے اور اجتہاد کا دار مدار
 طراز اس نتیجہ پر ہے جس پر کوئی عقلمند وجوہ عقلی اور سمی کے قضایا پر تردد کے بعد پہنچے اور چونکہ ان سب کے
 طبائع مختلف ہیں تو لامحالہ ان کے احکام بھی مختلف ہوں گے کیا وجود اتفاق کے احکام کی خلافت اولیٰ
 زیادہ مستحق نہیں ہے اور شریعت میں سب سے بہتر زمانہ پہلا زمانہ ہے اور بہ لحاظ صدق و اخلاص صحابہ سب سے
 افضل ہیں اور صحابہ میں بہ لحاظ عدم تہمت و خیانت ہاجرین و انصار زیادہ امین ہیں اور رسول اللہ صلی اللہ علیہ وسلم

کے سب سے زیادہ مقرب حضرت ابو بکر و عمر رضی اللہ عنہما ہیں پھر دیکھو انصار ثقیف بنی ساعدہ میں کس طرح علیحدہ جمع ہو گئے اور انھوں نے کیسے کہا کہ ہم میں سے ایک امیر اور تم میں سے ایک امیر اور سعد بن عباد پر ان کا اجماع کیوں کر ہوا۔ حضرت عمرؓ نے اس کا تدارک اس طرح کیا کہ خود حضرت ابو بکرؓ کے ہاتھ پر بیعت کر لی یہاں تک کہ لوگوں میں اس کی شہرت ہو گئی پھر اس کے بعد حضرت عمرؓ نے یہ بھی فرمایا ہے کہ خبردار حضرت ابو بکرؓ کی بیعت ایک اچانک واقعہ تھا خدا اس کے شر سے محفوظ رکھے پھر جو اسی طرح کرے اس کو قتل کر دو آئندہ جو شخص بھی نبیؐ یا مسلمانوں کے مشورہ کے کسی شخص کے ہاتھ پر بیعت کرے تو اس پاداش میں ڈو ڈو لیا گردن زدنی میں لپی میں نے نبیؐ جماعت کے مشورہ کے ابو بکرؓ کے ہاتھ پر بیعت کر لی اور خدا اس کے شر سے بچائے اور تم پھر کبھی ایسا نہ کرنا اور بیعت کے وقت جماعت کا اتفاق نہ تھا۔ دوسرے دن جب لوگوں نے بیعت کی نبیؐ امیر اور نبیؐ ہاشم علیحدہ ہو گئے یہاں تک کہ ابوسفیانؓ نے حضرت علیؓ سے کہا کہ تم خلافت کو قریش کے بدترین قبیلہ میں کیوں جانے دے رہے ہو۔ حضرت علیؓ نے ان کو جواب دیا کہ تم مجالس کفر ہمارے خلاف فتنہ انگیزی کر چکے ہو اب ہم میں پھر فتنہ برپا کرنا چاہتے ہو۔ حالانکہ تم مسلمان ہو۔ حضرت عباسؓ نے بھی اسی طرح کہا اور انھوں نے نبیؐ صلی اللہ علیہ وسلم سے سنا تھا کہ تم میرے اور بقیہ امت کے باپ ہو۔ جب تک شب و روز کا اختلاف ہے (یعنی ہمیشہ) خلافت مہتماری اولاد میں رہے گی اور حضرت علیؓ بیعت کے لئے نہیں نکلے یہاں تک کہ یہ بھی کہا گیا ہے کہ ان کی ایک بیعت خفیہ طور پر ہوئی اور ایک علانیہ ہوئی اور اسامہ بن زید جن کو نبیؐ صلی اللہ علیہ وسلم نے امیر بنایا تھا اپنے لشکر کے ساتھ نکل چکے تھے ان کا قول ہے کہ جب ایسی ہم اور بڑی باتوں میں اجماع نہیں ہو تو یہ اس امر پر دلالت ہے کہ اجماع کبھی ہوا ہی نہیں اور اجماع دلیل شرعی نہیں ہے ان کا قول ہے کہ امامت کو انتخاب سے قائم کرنے پر دو اعتراض پڑتے ہیں۔

(۱) صاحب انتخاب امام ریض (امام بن جلنے کو) واجب کر دینا ہے۔ یہاں تک کہ وہ امام ہو جائے مگر جب وہ امام ہو جاتا ہے تو اس کی طاعت اس شخص پر بھی واجب ہو جاتی ہے مگر وہ تو اسی کے بنانے سے امام بنا ہے پھر اپنی (بنائی ہوئی) امامت کی بدولت وہ کیسے واجب طاعت ہوا۔

(۲) دوسرا اعتراض یہ ہے کہ ہر وہ مجتہد جو امامت کو قائم کرتا ہے اگر مسائل اجتہادی میں اپنے اجتہاد

گی بنا پر امام سے اختلاف کرے تو اس (مجتہد) کے لئے یہ جائز ہے کوئی مسئلہ ایسا نہیں ہے جس میں تم نے امام کی اطاعت کو فریق قرار دیا ہو مگر اسی کے ساتھ مجتہد کو اپنے اجتہاد سے کام لے کر اس میں اپنے امام سے اختلاف جائز ہے پھر ہم اس کو واجب اطاعت امام کیسے بنائیں اس شرط کے ساتھ کہ مجتہد امام کی مخالفت بھی کرے جب کہ اس کا اجتہاد اس کے مخالفت کی اجازت دے ان کا قول ہے، یہ سب اس پر دلالت کرتا ہے کہ امامت شرعاً واجب نہیں ہے۔ البتہ اگر کسی ایسے رئیس کی ضرورت پیش آئے جو دائرہ اسلام کی حمایت کرے اور پُرانہ جماعتوں کو ایک مرکز پر جمع کرے اور ان کا اجتہاد اس کا مقتضی ہو کہ وہ اپنا ایک مرکز مقرر کر لیں تو یہ جائز ہے بشرطیکہ وہ سردار عدل و انصاف پر کاربند رہے اور اگر وہ کسی مقدمہ میں ایک شخص پر بھی ظلم کرے تو اس کو علیحدہ کر دینا ان پر واجب ہے جیسا حضرت عثمانؓ اور حضرت علیؓ کے ساتھ کیا گیا کیونکہ جب عثمانؓ سے عطیایاں سرزد ہوئیں تو لوگوں نے حضرت عثمانؓ کو علیحدہ کر دیا اور جب وہ علیحدہ نہ ہوئے تو انھوں نے حضرت کو قتل کر دیا۔ اور جب حضرت علیؓ حکم بنانے پر راضی ہو گئے اور اپنی امامت میں شک کیا تو ان کی بھی علیحدگی عمل میں آئی اور ان سے جنگ ہوئی۔

شیعوں کا قول ہے کہ دین میں امامت عقلاً اور شرعاً دونوں طرح واجب ہے جس طرح کہ نبوت نطرت میں عقلاً و سمعاً واجب ہے۔ امامت کا وجوب عقلی لوگوں کے اس امتیاج سے ظاہر ہے کہ ان کے لئے ایک ایسا امام ضروری ہے جو احکام شریعت کی حفاظت کرے اور ان کو دینی حدود کی رعایت پر آمادہ کرے۔ اور یہ ضرورت دوسری ہی ہے جیسے لوگوں کو ایک صاحب شریعت رسول کی ضرورت ہے جو ان کے لئے احکام شریعت مقرر کرے اور ان کو حلال و حرام سے واقف کرائے۔ مخلوق کو جس طرح تمہید شریعت کی ضرورت ہے۔ اسی طرح بقا شریعت کی بھی ضرورت ہے جب پہلی واجب ہے خواہ اس کا وجوب خدا کے لطف و کرم سے ہو خواہ حکمت عقلی سے تو دوسری بھی واجب ہے۔

امامت کا سمعاً واجب ہونا تو اس سے ظاہر ہے کہ خدا نے ہمیں حکم دیا ہے کہ ہم اولی الامر کی اطاعت و پیروی کریں چنانچہ ارشاد ہے کہ "أَطِيعُوا اللَّهَ وَأَطِيعُوا الرَّسُولَ وَأَطِيعُوا الَّذِينَ فِيكُمْ" یعنی خدا و رسول اور اپنے اولی الامر کی اطاعت کرو۔ پھر جب امام واجب اطاعت موجود نہ ہو تو ہم پر یہ تکلیف کس طرح لازم آئے گی

اور خدا کا حکم ہے کہ ”يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّالِحِينَ“ یعنی اے ایمان والو! اللہ سے ڈرو اور صالحین کے ساتھ ہو جاؤ پھر اگر امامت میں واجب الطاعتہ صادقین موجود نہ ہوں تو ان کا ساتھ دینا ہم پر کس طرح واجب ہو گا اور یہ ناممکن ہے کہ خدا کسی انسان کو اس پر مکلف کرے کہ فلاں شخص کے ساتھ ہو جاؤ اور وہ فلاں شخص دنیا میں موجود ہی نہ ہو۔ اور جب دنیا کسی صادق مطلق سے خالی نہیں ہے تو اس شخص کی عصمت کا وجود ثابت ہے کیونکہ عصمت سے ہماری مراد تمام اقوال کی صداقت ہی ہے اور جو تمام اقوال میں سچا ہو گا وہ تمام احوال میں بھی صالح ہو گا۔

انہوں نے اس کی ایک دوسری تقریر بھی کی ہے کہ حسن طرح صحابہؓ سے حسن ظن واجب ہے کہ وہ نفس ظاہری کو چھوڑ کر انتخاب سے کام نہیں لیتے کیونکہ وہ ان بزرگیدہ بہستیوں میں ہیں جن کو تقدیم ایمان اور اولیت اسلام کا شرف حاصل ہے اسی طرح رسولؐ سے بھی حسن ظن واجب ہے کیونکہ جب رسولؐ نے یہ جان لیا کہ مخلوق کو ایک ایسے شخص کی ضرورت ہے جو ان کی راگنہہ جماعتوں کو ایک مرکز پر جمع کرے اور ان کے باہمی اختلافات کو دور کر دے اور ان کو شریعت کا پابند رکھے، مظلوم کی داد دے اور ظالم کو ظلم کی سزا دے اور ان کے لئے بنسبت استنباط اور موزوں پر مسح اور مٹی سے تیمم وغیرہ کے مسائل جانتے کے ایسا راہ نما زیادہ ضروری ہے جو زبان و قلم سے مخالفت اسلام کرنے والوں کو دعوت اسلام دے اور تبلیغ کا انتظام کرے پھر جب رسولؐ نے ان میں سے ہر سربراہ میں ایسا حکم بیان کرنے سے کوتاہی نہ کی جس سے اسی باب کے دوسرے نظائر پر بھی استدلال کیا جاتا ہے تو پھر ان سب سے اس باب کو رسولؐ نے کس طرح قطعاً چھوڑ دیا کہ اس کے متعلق کچھ بھی صراحت نہ کی اور نہ کسی شخص کے عقیدے کا اشارہ ہی کیا اور نہ اس کا کوئی وصف ہی بیان کیا۔ یہاں تک کلامت میں اصول و فروع دونوں کے متعلق اختلاف پیدا ہو گیا ان میں سے کوئی گمراہ ہے اور کوئی راہ راست پر مگر ہر ایک کا یہی دعویٰ ہے کہ وہ حق پر ہے اور اس کا مخالفت باطل پر اور ان دونوں میں کوئی فیصلہ کرنے والا نہیں ہے ان میں جاہل بھی ہیں اور عالم بھی مگر ہر شخص یہی دعویٰ کرتا ہے کہ وہ عالم ہے اور اس کا مد مقابل جاہل اور ان دونوں کا کوئی راہ نما نہیں۔ بس اگر بتدے یہ کہہ سکتے ہیں کہ ”مَنْ رَبَّنَا تَوَلَّاهُ أَمْرًا سَلَّمْتَهُ إِلَيْنَا سَرْمُولًا“ یعنی اے ہمارے پروردگار تو نے ہمارے پاس کسی رسول

کو کہیں یہ بھیجا باوجودیکہ خدا پر کوئی سوال نہیں وارد ہوتا تو کیا پھر امت یہ نہیں کہہ سکتی کہ اے ہمارے نبی آپ نے ہمارے لئے کسی امام کو کہیں نہ معین فرمادیا کہ ہم ذلت و رسوائی اٹھانے سے پہلے اس کے ارشاد کی پیروی کریں نیز خدا نے رسولوں کو بھیجا تاکہ اس کے بعد لوگوں کو خدا کے مقابلہ میں کوئی حجت باقی نہ رہے پھر رسول نے امامت کو کہیں نہ بیان کر دیا اور کسی امام کو کہیں نہ معین فرمادیا تاکہ اماموں کے بعد لوگوں کو نبی کے مقابلہ میں بھی کوئی حجت باقی نہ رہے اب اگر تم یہ کہو کہ نبی کو مخلوق کی ضرورت تو معلوم تھی مگر انھوں نے کسی کو معین نہیں فرمایا تو تم کو نبی سے حسِ ظن نہیں ہے اور اگر تم یہ کہو کہ نبی نے معین بھی کیا اور میلن بھی فرمایا مگر لوگوں نے اتباع نہ کی تو صحابہ سے تم کو حسِ ظن نہیں اب تم ہی بتاؤ کون سی صورت درست اور کس پر لازم لگانا بہتر ہے۔

بہر حال تمہارے آگے دو صورتیں ہیں۔ یا تو یہ کہو کہ امامت امت کے درمیان ایک امر تقویٰ یعنی ہے جو مجتہدین کی رائے پر چھوڑ دیا گیا ہے تاکہ غور و فکر کرنے والے مجتہد کی فضیلت بہ مقابلہ اس شخص کے جو مرتبہ اجتہاد سے قاصر ہے ظاہر ہو جائے اور تمام علماءِ حاصلِ شریعت و ناقلِ دین بتائے گئے ہیں اس صورت میں سوال یہ ہے کہ اسی طرح نبوت بھی عقلمندوں کے درمیان کیوں نہ امر تقویٰ یعنی ہوا۔ اگر اس کو بھی منکرین کی نکل اور مجتہدین کے اجتہاد پر چھوڑ دیا جاتا تو لوگوں کو ڈرانے اور خوشخبری سنانے کے لئے رسولوں کو بھیجنے کی ضرورت نہ پڑتی اور غور و فکر کرنے والے مجتہد کی فضیلت اور کم فہم ناکارہ کی کوتاہی ظاہر ہو جاتی۔ اور خود صحابہ نے یہ طریقہ کیوں نا اختیار کیا وہ بھی اس کو امت کے درمیان ایک امر تقویٰ بنا دیتے اور امامت کی ترتیب نہ قائم کرتے اور نبی کو دفن کرنا چھوڑ کر امام کو مقرر کرنے میں نہ مشغول ہو جاتے کہ فاضل کی فضیلت اول قاصر کی کوتاہی ظاہر ہو جاتی۔

یا پھر یہ کہو کہ امامت کو نہ امر تقویٰ یعنی بنایا اور نہ اس کو شوریٰ پر چھوڑ دیا گیا اس صورت میں تم کو نص اور تعین شخص کا ماننا لازم ہو جائے گا پھر نص بھی اس شخص کے حق میں ہوگی جو نص کا دعویٰ کرتا ہے اور جو نص کا دعویٰ نہیں کرتا بھلا اس کی تخصیص نص سے کس طرح ہو سکتی ہے۔ واضح ہو کہ اس مسئلہ میں صرف یہی شبہ ہے جو ہم نے بیان کیا (اس کے علاوہ) امامیہ صحابہ کی شان میں جو بدگوئی کرتے ہیں اور رسول

پر جن احادیث کا انفرار کرتے ہیں وہ ایسی بیہودہ باتیں ہیں جو ہرگز اس قابل نہیں کہ ان سے کتابوں کو زینت دی جائے اور ظلم سے لکھا جائے اور اسی طرح زید یہ جو کہتے ہیں کہ فاضل کی موجودگی میں مفضول کی امامت درست ہے زید یہ کے پاس استحقاق امامت کے لئے چار خصلتیں درکار ہیں (۱) عفت (۲) علم (۳) شجاعت (۴) اور خروج مگر اس شخص کا فاطمی ہونا بھی مقدم ہے اس سے ہر سرزمین پر واجب الطاعت امام کا ہونا لازم آتا ہے اور زمین پر لاکھوں واجب الطاعت اور نافذ الامر ہو جائیں گے اگر ان میں سے ہر ایک فرد میں یہ خصلتیں جمع ہو جائیں۔

اہل سنت و جماعت کے اس قول کا کہ امامت عقلاً و شرعاً کسی طرح بھی واجب نہیں یہ جو اب دیتے ہیں کہ ہمارے یہاں واجب شریعت سے ہوتا ہے اور اس واجب کا پتہ اجماع امت سے چلتا ہے اور تم نے تعین امام کے بارے میں جن اختلافات کا ذکر کیا ہے وہ اس امر کی ادنی دلیل ہے کہ اصل امامت واجب ہے ورنہ وہ لوگ نہ تو کسی کو معین کرتے اور نہ اس کے لئے ایسی سرگرمی سے کام لیتے، رہی یہ بات کہ اجماع امت یا دلیل شرعی ہے اور ایسے اجماع کا واقع ہونا تصور بھی کیا جاسکتا ہے جو اجتہاد سے اس طرح صادر ہو کہ اس میں اختلاف کا تصور نہ ہو سکے ایسی ہے کہ عقلاً تو ایسے اجماع کا تصور جائز ہے کیونکہ وہ شخصوں کا ایک رائے پر متفق ہو جانا عقلاً ناجائز نہیں اور جب وہ شخصوں کی رائے متفق ہو سکتی ہیں تو تین چار بلکہ سب کی رائے متفق تصور کرنے میں کون امر مانع ہے۔ صدر اول میں تو اس کا وقوع فرض کرنا تمام مفروضات سے آسان تر ہے کیونکہ صحابہ کی دو ہی قسمیں تھیں۔ ہاجرین و انصار اور ان میں بھی اہل اراکین اور اجتہاد کا مرتبہ رکھنے والے محض گئے چنے تھے جن کا ایک مجلس میں جمع ہو کر کسی امر کی نسبت باہمی تبادلہ خیال کے بعد ایک رائے پر متفق ہو جانا اور ان میں سے کسی کا بھی اس سے انکار نہ کرنا ممکن ہے۔ اجماع کا دلیل ہونا تو ہم بدانتہا جانتے ہیں کہ صحابہ کا جب کسی امر پر اجماع ہوتا ہے تو ان کا یہ اتفاق بغیر کسی نفس خفی کے نہیں ہوتا کیونکہ وہ اس سے اجمعی طرح واقف ہوتے ہیں کہ یہ نفس بعینہ اسی امر کے متعلق ہے یا اجماع کے محبت ہونے پر ہے پھر بسا اوقات یہ نفس صحابہ کے پاس متواتر ہوتی ہے حالانکہ ہمارے نزدیک وہ خیر احاد ہے جس کی وجہ سے کسی ایسے اضمار قطعی کی ضرورت ہے جس کی بنا پر اس کو محبت قرار دیا جاسکے

مگر اجماع ایک قرینہ ہے جو اس پر قطعی دلالت کرتا ہے اور وہ متواتر احادیث کی طرح ہوجاتی ہے لہذا اس خبر کا یقین عدد سے نہیں حاصل ہوتا بلکہ قرینہ سے اس کا یقین حاصل ہوتا ہے۔ اجماع کے محبت شرعی ہونے کی ایک دلیل یہ بھی ہے کہ جو شخص اجماع کا خلاف کرتا صحابہ اس کو ملامت کرنے اور گراہ قرار دیتے صحابہ اہل اجماع کے استناد پر اعتراض نہ کرنے کو جائز رکھتے اور اجماع میں کسی قرینہ قوی سے استناد کیا جاتا اور کبھی ایسے قرینہ مضی سے استناد ہوتا جو صحابہ کے لئے تو مفید علم ہوتا مگر الفاظ میں اس کی تفسیر نہ ہو سکتی اور کبھی ایسی کھلی ہوئی بات بھی ہوتی کہ اگر صحابہ اس کی صراحت کر دیں تو اس مسئلہ میں وہ ایک ثابت دلیل ہو۔ اور اگر صراحت نہ کر سکیں تو ان کا اجماع ہی کافی ہے۔

شیعوں کا یہ قول درست نہیں کہ حضرت ابو بکرؓ کی امامت پر سب لوگوں کا اتفاق نہیں ہوا کیونکہ کوئی صحابی ایسے نہیں جنہوں نے بیعت نہ کی۔ بیعت کے وقت حضرت علیؓ جو نیکو رسول اللہ صلی اللہ علیہ وسلم کی تہمتوں تکفین میں مصروف اور آپ کی جدائی کے صدمہ سے بہت منہموم تھے اس لئے ان کے پاس نہیں گئے مگر جب آپ نے دیکھا کہ لوگ داخل بیعت ہو چکے ہیں تو آپ نے بھی بیعت کر لی اور ان کا انکار تو کہیں بھی مذکور نہیں۔

شعبہ یہ کہتے ہیں کہ امامت قائم کرنے کا اجماع یہ ہے کہ اول تو اجماع کرنے والوں کی طرف سے خود امام پر یہ واجب کریں کہ وہ ان کے لئے واجب الطاعت ہو جائے پھر اس کے بعد معاملہ برعکس ہو جاتا ہے اور ان لوگوں پر امام کی اطاعت واجب ہوجاتی ہے حالانکہ یہ دونوں باتیں ایک دوسرے کی انقضائیں ہیں۔ ہمارا جواب ہے کہ یہ تو اس وقت ہوتا جب کہ اجماع کا وجوب خود اجماع کرنے والوں پر منحصر ہوتا حالانکہ یہ بات نہیں ہے کیونکہ وجوب کا استناد صاحب شریعت علیہ السلام کی نفسی یا نفسی علی سے ہوتا ہے اس لئے دراصل نفس ہی واجب کرنے والی ہے اور اجماع وجوب کا ظاہر کرنے والا ہے اور یہی اس کے معلوم کرنے کا بہترین طریق ہے نہ کہ اس شخص کا قول حجت ہو سکتا ہے جس کی صداقت کا عدم ثبوت ایک بدیہی امر ہے۔

شیعوں کا سوال ہے کہ اگر ہر مہتدی کسی مسئلہ میں اپنے امام کے خلاف کرے تو جائز ہوگا؟

ہمارا جواب ہے کہ ہاں چونکہ وہ بھی امام کی طرح مجتہد ہے اور مجتہد کے لئے مجتہد کی تقلید جائز نہیں اور وہ اس اجماع سے اختلاف نہیں کر سکتا جو استناد نفس اس کی امامت پر ہوا ہے البتہ وہ کسی دوسرے مسئلہ میں امام سے اختلاف کر سکتا ہے اور یہ جائز ہے کیا یہ واقعہ نہیں ہے کہ حضرت ابو بکرؓ کا اجتہاد یہ ہوا کہ جو لوگ مرتد ہو گئے اور جو لوگ وہ نہیں ڈاکرتے ان سے جنگ کریں اور ان کے بال بچوں کو قید کر لیں اور ان کے اموال کو غنیمت قرار دیں

اور حضرت عمرؓ کا اجتہاد یہ ہوا کہ ان کے قیدی انھیں واپس کر دئے جاتیں اور انھیں واپس کر دیا۔ فراتص۔ ویت اور ایجاب جم کے کتنے ہی مسائل میں جن میں صحابہ نے آپ سے اختلاف کیا اور حضرت نے اپنا اجتہاد چھوڑ کر ان کے قول کی طرف رجوع کیا اور یہ اس لئے ہوا کہ اماموں کے لئے عصمت واجب نہیں ہے ان سے خطا اور کبار کا ضد بھی ممکن ہے لہذا

ان کے اس قول کا کہ ”لوگ اگر باہمی عدل و انصاف سے کام لیں تو انھیں امام کی ضرورت ہی نہیں“ جواب یہ ہے کہ گو عقل کے نزدیک یہ بات جائز ہے جیسے شریعت وارد ہونے سے پہلے غور و فکر کرنے والوں کی فکر راہ راست پر ہو سکتی ہے لیکن عادت ہی ہے اور یہی عذر آمد ہے کہ لوگ از خود انصاف اور شریعت کے راستوں پر نہیں ٹھہرتے تا وقتیکہ ایسا حائل نہ ہو جو ان کو ڈرا کر اور سختی کے ساتھ اس کا پابند کرانے اور یہ کام بغیر سیاست امام و بغیر خوف شمشیر اور ظالم پر سختی کئے بغیر نہیں چل سکتا۔

شیعوں کے اس قول کا کہ ”امامت یا تو واجبات عقلی میں ہے“ ہم جواب دے چکے ہیں۔ مقرر امام واجب ہونے کا استناد اجماع سے ہے جو نفس شرعی پر دلالت کرتا ہے ان کا یہ قول کہ ”اللہ تبارک و تعالیٰ نے ہمیں اولی الامر کی اطاعت اور صا دقین کی پیروی کا حکم دیا ہے“ یہ ہم تسلیم کرتے ہیں کہ مطلق امام کی اطاعت واجب ہے لیکن اس تخصیص میں کلام ہے کہ آیا وہ شارع کے معین کرنے سے بر بنا نفس معین ہوا ہے یا اہل اجماع کے معین کرنے سے اس کا تعین ہوا ہے پہلی بات ثابت نہیں کیونکہ وہ ثابت ہوتی تو اس کی روایت بھی کی جاتی ایسے موقع پر جب کہ لوگ امام کے متعین کرنے میں اختلاف کر رہے ہوں سنی قوم یا ان میں سے ایک شخص کا بھی خاموش رہنا تصور میں نہیں آ سکتا ان کے مقابلہ میں کیا یہ واقعہ نہیں ہے کہ جب انصار نے دعویٰ کیا تو حضرت ابو بکرؓ نے جن کے پاس امامت کے لئے تخصیص قریش کی نص تھی روایت کی اور انصار اپنے دعوے سے دست بردار ہو گئے اور امامت از روئے نص قریش کے لئے تخصیص ہو گئی۔

اسی طرح اگر کسی کے پاس بنی ہاشم کی تخصیص کے متعلق نص موجود ہوتی تو وہ اس کو بھی بیان کرتا تاکہ نزاع رفع ہو جائے کیونکہ انصار کی نزاع قریش سے ویسی ہی ہے جیسی قریش کی بنی ہاشم سے اور بنی ہاشم کی حضرت علی سے۔

یہ عجیب بات ہے کہ تخصیص قریش والی حدیث خیر متواتر نہ تھی درنہ انصار شریعت خلافت کا دعویٰ ہی نہ کرتے انہوں نے خیر احاد کے آگے تو تسلیم خم کر دیا پھر ان کی نسبت یہ گمان کیسے ہو سکتا ہے کہ وہ خیر متواتر کی اطاعت نہ کرتے۔

اگر یہ کہا جائے کہ حضرت عمرؓ تو امامت کو غیر قریش بلکہ موالی کے لئے بھی جائز سمجھتے تھے جب ہی تو آپ نے فرمایا کہ اگر حدیث کے موالی سالمؓ زندہ ہوتے تو مجھے خلافت کے بارے میں کوئی شک و ظہان نہ رہتا۔ نیز تمہارا یہ دعویٰ ہے کہ امامت کے لئے کوئی نص نہیں ہے حالانکہ تخصیص قریش کے متعلق نص موجود ہے کہ آنحضرت صلی اللہ علیہ وسلم کا ارشاد ہے امام قریش کے بنائے جائیں تمہارے پاس اس شخص کا کیا جواب ہے جو یہ کہتا ہے کہ جب تمام مسلمانوں سے قریش کی تخصیص نص سے ثابت ہوتی ہے تو قریش میں سے بنی ہاشم کی تخصیص بھی نص سے ثابت ہونا جائز ہے۔ تم نے پہلے تو یہ دعویٰ کیا کہ ثبوت نص محال ہے اور امامت کے حکم کو اجماع سے متعلق کر دیا پھر کہا کہ اجماع نص پر مشتمل ہوتا ہے تاکہ وہ دلیل شرعی ہو جائے بس تم امامت کو نص سے متعلق کر چکے۔ تم نے یہ دعویٰ کیوں نہ کر دیا کہ حضرت ابو بکرؓ کی خلافت پر نص موجود ہے نص کے لطلان اور اجتہاد کو ثابت کرنے کے لئے ایک باب قائم کرنے کی کیا ضرورت تھی ایسے سوال کا جواب یہ ہے کہ حضرت ابو بکرؓ نے جس حدیث کی روایت کی اس کو حضرت عمرؓ نے تسلیم فرمایا اور انہوں نے یہ ظاہر نہ فرمایا کہ وہ غیر قریش کے لئے امامت کو جائز تصور کرتے ہیں کیونکہ سالمؓ کے متعلق یہ کہا گیا ہے کہ وہ قریش کی طرف منسوب ہیں اس لئے آپ نے فرمایا کہ مجھے اس میں کوئی خلیان نہ رہتا کیونکہ نبی کریم صلی اللہ علیہ وسلم نے سالمؓ کی نیک کرداری اور امامت داری کی شہادت دی ہے وہ نص خفی جس پر اجماع مشتمل ہوتا ہے میری جان کی قسم قطعاً لازمی ہے جبکہ امامت بجز اجماع کے نہیں ثابت ہوتی اور اجماع بجز نص کے نہیں ثابت ہوتا تو امامت بجز نص کے نہیں ثابت ہوتی۔

جواب یہ ہے کہ وہ نفس جو اجماع کے ضمن میں ہوتی ہے کبھی امامت کے متعلق ہوتی ہے کبھی اجماع کے تحت ہونے کے متعلق ہوتی ہے لہذا دونوں امور کا احتمال ہوا اس لئے ہم حضرت ابو بکرؓ کی نسبت نفس ہونے کا دعویٰ نہیں کر سکتے۔

بعض وقت یہ نفس ظاہری نہیں ہوتی مگر ان لوگوں کے پاس قرینہ حال ہوتا ہے کیونکہ وہ لوگ حاضرین ہونے والے ہوتے ہیں اس لئے بعض دفعہ ان کو اس کا قطعی علم ہوتا ہے اور ان کے آگے غیر ظاہری ظاہری طرح ہوجاتا ہے اور اس کا انہیں یقین حاصل ہوجاتا ہے۔

دافع ہو کہ اجماع صرف اس وجہ سے حجت ہے کہ اجماع کرنے والے اپنے مجموعہ میں خطا، کفر اور گمراہی سے معصوم ہوتے ہیں اگرچہ انفرادی طور پر ان کے لئے یہ باتیں ممکن ہیں اس امت کے مجموعہ کی عصمت ایک شخص کی عصمت کے قائم مقام ہے اور یہ جائز ہے کہ ایک حکم کسی مجموعہ کے لئے یہ حیثیت مجموعہ ہونے کے تو خبر متواتر سے ثابت ہو اور انفرادی طور پر ان میں سے کسی پر بھی ثابت نہ ہو لہذا اس میں شک نہیں کہ ظم تو اس کے مجموعہ سے حاصل ہوا ہے اگرچہ اس کے افراد سے نہیں حاصل ہوا جس طرح بیابانوں سے نشہ اور نعروں سے سیری حاصل ہوتی ہے اور اسی پر معمول ہے یہ ارشاد خداوندی یا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ یعنی اے ایمان والو! اللہ سے ڈرو اور سچوں کے ساتھ ہوجاؤ اور خدا کا یہ ارشاد کہ

وَيُخَيِّرُ غَيْرَ مَسْبُورٍ الْمُؤْمِنِينَ

وہ مومنین کے راستہ کے سوا دوسرا راستہ چلیا ہی

ان کے وار و کردہ اشکال کے جواب میں ہم کہتے ہیں کہ یہ نہیں کہا جاسکتا کہ نبی کریم صلی اللہ علیہ وسلم یہ نہیں جانتے تھے کہ آپ کے بعد کون آپ کا قائم مقام ہوگا اور مسند امامت پر بیٹھے گا بس اگر آپ اپنے اصحاب کو ان باتوں کی خبر دیتے تھے جو آپ کے بعد قیامت تک پیش آنے والی ہیں یعنی فتنہ، بلائیں، توجہ لانا، کلمہ نبی صلی اللہ علیہ وسلم نے فرمایا ہے کہ زمین میرے لئے روشن کر دی گئی ہے اور مجھے اس کے شائق و معادب دکھائی دینگے اور قریب میں میری امت کا ملک وہاں تک پہنچ جائے گا جو میرے آگے روشن کیا گیا اور آپ اپنے اصحاب عشرہ مبشرہؓ کو ان میں سے ہر ایک کو جو کچھ کرنا اور جو نقدیر اس پر جاری

ہوتی بتا دیا کرتے تھے اور آپ نے حضرت علیؑ کو خبر دی ہے کہ تم عہد شکن، ظالم، بے دینیوں سے جنگ کرو گے اور ذوالخو نصیرہ والی حدیث تو مشہور ہے کہ جب اس نے آنحضرتؐ سے منافقانہ تکرار کی تو آپ نے اس کی نسبت یہ پیشین گوئی فرمائی کہ یہ شخص خوارج میں مل جائے گا جن کی علامت یہ ہوگی کہ ان میں سے ایک شخص ذوالنہدی ہوگا صلح حدیبیہ کے موقع پر آپ نے حضرت علیؑ سے فرمایا کہ تمہاری بھی اسی طرح آزمائش ہوگی جس طرح میری آزمائش ہوئی ہے چنانچہ آپ کی یہ پیشین گوئی پوری ہوئی اور اللہ تعالیٰ نے آپ کی امت کے حالات کی آپ کو خبر دی ہے جیسے فرمایا **لَسْتَخْلِفُكُمْ**

فِي الْأَرْضِ ان کو زمین پر ظیفہ بنا میں گے اور **قُلْ لِّلْخَلْفَيْنِ** مِنَ الْأَعْرَابِ سُنْدٌ عَوْانِ اِلٰی قَوْمِ اِدْرِي نَابِيسٍ سُنْدٍ يَدٍ پچھے رہنے والوں سے کہہ دیجئے کہ تم بہت جلد اسی قوم کی طرف بلائے جاؤ گے جو سخت خوفناک ہے اور یہ بھی مروی ہے کہ آنحضرتؐ کو خواب میں دکھایا گیا کہ حضرت ابو بکرؓ نے ایک یاد ڈول کھینچے اور حضرت عمرؓ بہت طاقت و شدت سے کھینچتے تھے تو نبی صلی اللہ علیہ وسلم نے فرمایا کہ میں نے کسی بڑے بڑے طاقت ور کو اس خوبی سے کھینچتے نہیں دیکھا اور حضورؐ کا ارشاد ہے کہ میرے بعد ابو بکرؓ

عہ اس واقعہ کو امام بخاری نے حضرت ابوسعود سے روایت کیا ہے جس کا خلاصہ یہ ہے کہ ایک دفعہ آنحضرتؐ مال غنیمت تقسیم فرما رہے تھے کہ عبداللہ ذوالخو نصیرہ آیا اور آنحضرتؐ سے کہا کہ یا رسول اللہ عدل کیجئے آپ نے فرمایا تجھ پر افسوس ہے اگر میں بھی عدل نہ کروں تو کون عدل کرے گا اس پر حضرت عمرؓ نے عرض کیا اگر حکم ہو تو اس کا میرا حصہ دوں مگر آنحضرتؐ نے ان کو باز رکھا۔ اور اس کی نسبت یہ پیشین گوئی فرمائی کہ آئندہ یہ شخص خوارج میں شریک ہوگا۔ اس کے ساتھی ایسے ہوں گے جن کی ناقول کے آگے تم کو اپنی نمازیں حقیر معلوم ہوں گی اور جن کے روزوں کے آگے تمہیں اپنے روزے حقیر دکھائی دیں گے مگر حقیقتاً دین سے ان لوگوں کو کوئی واسطہ نہ ہوگا اور ان کی یہ علامت بیان فرمائی کہ ان میں ایک شخص سیاہ فام ذوالنہدی ہوگا۔ ابوسعود جو اس حدیث کے راوی ہیں بیان کرتے ہیں کہ میں نے آنحضرت صلی اللہ علیہ وسلم سے یہ حدیث سنی تھی اور جنگ نہروان میں حضرت علیؑ کے مقابلہ میں جو خوارج مارے گئے ان میں ایک نقش ایسے شخص کی برآمد ہوئی جس کا ایک ہاتھ عورت کی پستان کی طرح تھا۔

امام بخاری نے اس حدیث کو دو جگہ لکھا ہے مگر یہ جملہ (سیخج من صبیحہ هذا الرجلی) کسی جگہ نہیں لکھا بخاری شریف جلد اول صفحہ ۵۵ مطبوعہ مصطفائی۔

باب علامات نبوت اور باب ترک قتال خوارج

جلد اول صفحہ ۵۵ جلد دوم صفحہ ۱۰۲

اور عمر کی مقدار کر دو۔

لہذا یہ تو بالکل بعید از قیاس ہے کہ خدا نے آپ کو یہ نہ بتایا ہو کہ آپ کے بعد کون آپ کا خلیفہ ہوگا مگر یہ بعید نہیں ہے کہ آپ نے یہ کسی پر ظاہر نہیں فرمایا اور نہ کسی شخص ہی کو مقرر فرمایا کیونکہ آپ کو اس کا حکم نہیں ہوا تھا اور اگر یہ فرض کر لیا جائے کہ آپ اس پر مامور تھے تو یہ فرض و ظاہر دونوں قطعاً لازمی ہیں۔ بے شک خدا نے آپ کو ہادی ہدیٰ اور سراج منیر بنا کر بھیجا جیسے ارشاد ہے کہ **هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ الْآيَةَ** خدا وہ ہے کہ جس نے اپنے رسول کو ہدایت اور سچے دین کے ساتھ بھیجا۔

اور اگر یہ کہا جائے کہ آنحضرتؐ نے غدیر خم کے روز اس کو ظاہر فرمادیا کہ لوگوں کو (مخمسٹان) دعوات میں جمع ہونے کا حکم دیا اور خطبہ میں حضرت علیؑ کا ہاتھ پکڑ کر یہ فرمایا کہ میں جس کا مولیٰ ہوں علیؑ اس کے مولیٰ میں بار خدا بجاوان کو دوست رکھے تو بھی اس کو دوست رکھا اور جوان سے عداوت رکھے تو بھی اس سے

عداوت رکھا اور جوان کی مدد کرے تو بھی اس کی مدد کر اور جوان کو چھوڑ دے تو بھی اس کو چھوڑ دے اور ہمیشہ حق کو ان کے ساتھ ساتھ رکھا اور یہ واقعہ اس وقت پیش آیا جب کہ نبی کریم صلی اللہ علیہ وسلم پر یہ آیت نازل ہوئی تھی کہ **يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ** اے

رسول آپ کے رب کی طرف سے آپ پر جو آواز ہے اس کو پہنچا دیجئے اور اگر آپ نے نہیں پہنچایا تو آپ نے خدا کی رسالت کا حق ادا نہیں کیا اور خدا و نبوی من کنت مولاهٗ فعليٰ مولاهٗ کے معنی لوگوں نے خلافت ہی سمجھے چنانچہ حضرت عمرؓ نے ان کو مبارک باد دی اور فرمایا کہ علیؑ بڑی خوشی کی بات ہے کہ آپ ہر مومن مرد اور

عورت کے مولیٰ ہو گئے اور نبی کریم صلی اللہ علیہ وسلم نے فرمایا کہ تم میرے لئے ایسے ہی ہو جیسے حضرت ہارونؑ حضرت موسیٰؑ کے لئے تھے مگر یہ کہ میرے بعد کوئی نبی نہیں اور آنحضرتؐ یہی فرما چکے ہیں کہ میں علم کا منبر ہوں اور علیؑ اس کے دروازہ میں اس کے سوا کسی اور احادیث بھی ہیں۔

اس کا جواب یہ ہے کہ اگر ایسی احادیث تمہاری تشریح کے لئے کافی ہیں تو ایسی ہی احادیث حضرت ابو بکرؓ کی شان میں ہم سے بھی سنو۔ صحیح مسلم میں ہے کہ حضور نے ارشاد فرمایا کہ دعوات لاؤ اور اپنے شانہ کا سہارا دو تاکہ میں ابو بکرؓ کے لئے ایسی تحریر لکھوادوں جس پر وہ شخص بھی اختلاف نہ کریں اور آپ نے فرمایا

کہ ابو بکر لوگوں کو نماز پڑھائیں آپ کا ارشاد ہے کہ اگر تم ابو بکر کو خلیفہ بناؤ گے تو تمہیں معلوم ہو گا کہ وہ اپنی ذات میں کمزور اور خدا کے حکم میں قوی ہیں اور اگر تم عمر کو خلیفہ بناؤ گے تو تم دیکھو گے کہ وہ اپنی ذات اور خدا کے حکم دونوں میں قوی ہیں اگر تم عثمان کو خلیفہ بناؤ گے تو وہ تم کو سید صحیح راست چلا میں گے اگر علی کو خلیفہ بناؤ گے تو تم انھیں ایک ایسا ہدایت یافتہ راستہ بتاؤ گے جو تم کو صراطِ مستقیم کی طرف لے جا رہا ہے آپ کا ارشاد ہے کہ جب تک قریش کے دو شخص بھی باقی ہیں یہ امر (خلافت) قریش میں رہے گا محمد بن سیدنا کرتے ہیں کہ جب سورۃ فتح نازل ہوئی اور اسکے کچھ ہی دنوں بعد آپ علیل ہوئے تو حضرت عباسؓ حضرت علیؓ کے پاس آئے اور کہا کہ خاندانِ عبدالمطلب کچھ روز بیروت جاؤ گا رہو میں میں ان سے واقف ہوں اور رسول اللہ صلی اللہ علیہ وسلم کے پاس سے آ رہا ہوں آپ کے روئے انور سے موت کے آثار ظاہر ہو رہے ہیں میرے ساتھ آپ کی خدمت میں چلو آپ سے دریافت کریں کہ آپ کے بعد کون خلیفہ ہو گا۔ اگر خلافت تم میں رہتی ہے تو خیر اور اگر دوسرے میں جاتی ہے تو حضور اس شخص (خلیفہ) سے تمہارے لئے وصیت فرمادیں مگر حضرت علیؓ نے اس سے انکار کر دیا۔ حضرت عباسؓ خود نبی کریم صلی اللہ علیہ وسلم کی خدمت میں واپس گئے اور اس امر میں حضرت سے گفتگو کی تو آپ نے وہ خطبہ پڑھا جو مشہور ہے اور اس کے آخر میں آپ کا ارشاد ہوا کہ جو شخص اس امر کا والی ہو تو اس کو چاہئے کہ ان کے بھوکا روں کی نیکی قبول کرے۔ اور خطاکاروں سے درگزر کرے لوگوں نے عرض کیا کہ یا رسول اللہ قریش کے لئے وصیت فرمائیے تو آپ نے ارشاد فرمایا کہ لوگ قریش کے تابع ہیں پھر اس کے بعد آپ نے فرمایا کہ میں تم کو میرے اہل بیت و عترت کے ساتھ بھلائی کی وصیت کرتا ہوں کیونکہ وہ میرا گوشت ہیں لہذا ان کی بھی ویسی ہی حفاظت کرو جیسی تم آپس میں کیا کرتے ہو یہ سب احادیث انتخاب پر دلالت کرتی ہیں۔ اگر یہ سوال ہو کہ ہم نے تو کہا ہے کہ تعین امام کا علم نص سے ہوتا ہے نہ کہ انتخاب سے کیونکہ امام کے لئے یہ ضروری ہے کہ وہ خاص خاص صفات سے موصوف ہو حسن میں عصمت عقل علم شجاعت اور عفت کے ساتھ عدل و انصاف بھی داخل ہیں اور اجتہاد یا گمان غالب ان صفات اور ان کی مقلد کے سمجھنے سے قاصر ہیں بلکہ یہ امور رسول کی ایسی نص کے بغیر معلوم ہی نہیں ہو سکتے جس کا استناد وحیِ خداوندی کی طرف ہوا اور تم جب اماموں کو ان کے حالات ظاہری کے نظر کرنے انتخاب کرتے

ہو اور اس کے بھی قائل ہو کہ ممکن ہے کہ امام باطنی طور پر بے دین ہوں، خدا اور رسول پر جھوٹ بولیں اور حد و شرعی کو معطل اور حقوق کو باطل کر دیں اور متشابہات قرآنی کی بے جا تاویلات کریں، احادیث کو غلط طریقوں پر روایت کریں، خدا اور رسول پر بہتان لگائیں کیا یہ واقعہ نہیں کہ بنی امیہ نے اہل بیت کو ستایا ان کو قتل کیا ان کی توہین کی اور ان کے مالوں کو حلال کر لیا اور عایا پر ان کا ظلم و ستم اور ان کا فسق و فجور میں مبتلا رہنا کوئی چھپی ہوئی بات نہیں پھر اس کا کیا اطمینان ہے کہ ظالم اماموں کی سپردی تم کو عذابِ دوزخ میں نہ مبتلا کرے گی اور وہ لوٹنے کی بہت بڑی جگہ ہے۔

جواب یہ ہے کہ صفتِ امامت پر علامات سے استدلال کیا جانا جائز ہے تو اہل علم و فضل پر اور افعال کی خوبی صفت پر دلالت کرتی ہے اور جہالت، جنگ سیاست و شجاعت پر دلالت کرتی ہے جس طرح گو اہل اور فقہار کے لئے افعال سے استدلال کیا جاتا ہے اسی طرح ان صفات پر بھی استدلال ہوتا ہے جو امامت کے لئے شرط ہیں اگر اس کے بعد امام سے جہالت، ظلم، گمراہی یا کفر سرزد ہو تو وہ خود امامت سے دست بردار ہو جائے یا ہم خود اس کو عقیدہ کر دیں امویہ کے متعلق جو کچھ مشہور ہے وہ درست ہے مگر ان کے پاس وہ منافی امامت نہیں اور نہ ان کے پاس جو اماموں کے لئے ان امور کو جائز قرار دیتے ہیں (یہ منافی امامت ہے) اگر یہ کہو کہ وہ کون کون سی قابل تریف صفات ہیں جن کی بدولت ایک شخص امامت کا مستحق ہوتا ہے اور امت کے کلمتے افراد کی بیعت سے عقد بیعت صحیح ہوتا ہے۔

جواب۔ وہ صفات یہ ہیں مسلمان ہونا، قریشی ہونا، بلحاظ علم مجتہد ہونا۔ رعیت کی سیاست سے بخوبی واقف ہونا، صاحب شجاعت اور رعیت کے لئے مفید و کارآمد ہونا۔ تعداد کی نسبت اختلاف ہے بعض علماء نے ہماری بیان کردہ تعداد سے کم تعداد بیان کی ہے۔ بعض علماء نے اس سے زیادہ تعداد بیان کی ہے صحت عقد بیعت کی تعداد سے متعلق یہ کہا گیا ہے کہ ایک عادل شخص کے بیعت کر لینے سے بھی بیعت درست ہو جاتی ہے بعض دو شخصوں کی بیعت اور بعض چار شخصوں کی بیعت ضروری کہتے ہیں اور بعض کا قول ہے کہ اربابِ حل و عقد، ذی اقتدار اور ماہرین امر کی ایک جماعت کا بیعت کرنا ضروری ہے اگر ایک شخص نے بیعت کر لی اور باقی دو سرے لوگوں کا انکار کرنا نہ سنا گیا ہو تو یہی کافی ہے مگر اس کی شہادت

ضروری ہے کیونکہ یہ ایک نہایت اہم واقعہ اور ایک منصبِ عظیم ہے۔ اور دو شہروں یا دو ملکوں میں دو شخصوں کے ہاتھ پر سمیت کرنے کا ہم نے جو ذکر کیا اور اس پر جو مسائل مرتب ہوتے ہیں یعنی اگر کوئی امام دست بردار ہو جائے یا اس سے کوئی ایسی حرکت سرزد ہو جس کی وجہ سے وہ قابلِ علیحدگی ہو جائے تو آیا وہ خود ہی دست بردار ہو جائے یا یہ واجب ہے یہ ساری باتیں نتائجِ اجتہاد پر موقوف ہیں جن کے لئے ہمیں ان کتابوں کی طرف رجوع کرنا چاہئے جو علمِ کلام میں تصنیف ہوئی ہیں کیونکہ اس کتاب میں میں نے اپنے آپ پر یہ شرط نہیں لگائی ہے کہ نام یا توں کو نقل کر دوں جو علمِ کلام میں مذکور ہیں۔ میں نے صرف یہ شرط لگائی ہے کہ منقولات کو چھوڑ کر منقولات کی مشکلات کو حل کر دوں اور اہل اصول کی منقولات میں انتہائی ترقی کو بیان کروں۔

غلامانِ اسلام

انہی کے قریب ان صحابہ، تابعین، تبع تابعین، فقہاء اور محدثین اور ارباب کشف و کرامت اور اصحابِ علم و ادب کے سوانح حیات اور کمالات و فضائل بڑی تحقیق و تدقیق سے جمع کئے گئے ہیں جنہوں نے غلام یا آزاد کردہ غلام ہونے کے باوجود ملت کی عظیم الشان خدمتیں انجام دیں، جنہیں اسلامی سائنس کے ہر دور میں عظمت و اقتدار کا خلک الافلاک سمجھا گیا اور جن کے علمی، مذہبی، تاریخی اور سماجی کارنامے اس قدر شاندار اور اس قدر روشن ہیں کہ ان کی غلامی پر آزادی کو رشک کرنے کا حق ہے اور بجا ہے، یہ یقین کے ساتھ کہا جا سکتا ہے کہ ایسی محققانہ دلچسپ اور معلومات سے بھرپور کتاب اس موضوع پر اب تک کسی زبان میں شائع نہیں ہوئی اس کے مطالعہ سے غلامانِ اسلام کے حیرت انگیز اور شاندار کارناموں کا نقشہ آنکھوں میں سما جاتا ہے دوسرا ایڈیشن صفحات ۸۸۸ بڑی تقطیع قیمت پانچ روپے آٹھ آنے مجلد ہے

مکتبہ برہان اردو بازار جامع مسجد علی